

प्रादेशिक समाचार
आकाशवाणी, भोपाल
प्रातःकालीन समाचार

मुख्य समाचार :-

- वीर बाल दिवस के अवसर पर राष्ट्रपति द्रौपदी मुर्मू आज प्रधानमंत्री राष्ट्रीय बाल पुरस्कार प्रदान करेंगी।
- ग्वालियर में आयोजित अभ्युदय मध्यप्रदेश गौरव समिट में दो करोड़ से अधिक के निवेश प्रस्तावों की सौगात मिली।
- प्रदेश में साइबर अपराधों पर प्रभावी अंकुश के लिए प्रदेश में ई-जीरो-एफआईआर व्यवस्था प्रारंभ।
- और
- प्रदेश में सर्दी का दौर जारी। कई जिलों में पारा 10 डिग्री सेल्सियस से कम।

वीर बाल दिवस

राष्ट्रपति द्रौपदी मुर्मू आज नई दिल्ली में वीर बाल दिवस के अवसर पर 'प्रधानमंत्री राष्ट्रीय बाल पुरस्कार' प्रदान करेंगी। महिला और बाल विकास मंत्रालय ने कहा है कि इस वर्ष 18 राज्यों और केंद्र शासित प्रदेशों के 20 बच्चों को इस सम्मान के लिए चुना गया है, जिन्होंने बहादुरी, खेल और सामाजिक सेवा सहित विभिन्न क्षेत्रों में उत्कृष्ट उपलब्धि हासिल की हैं। प्रधानमंत्री नरेंद्र मोदी भी वीर बाल दिवस के राष्ट्रीय स्तर के एक कार्यक्रम में बच्चों और युवाओं को संबोधित करेंगे। कार्यक्रम में देश की समृद्ध विरासत और वीरता की भावना को प्रदर्शित करने वाली सांस्कृतिक प्रस्तुतियां भी होंगी। केंद्रीय महिला एवं बाल विकास मंत्री अन्नपूर्णा देवी भी कार्यक्रम में उपस्थित रहेंगी।

अभ्युदय मध्यप्रदेश ग्रोथ समिट

पूर्व प्रधानमंत्री भारत रत्न अटल बिहारी वाजपेयी की 101वीं जयंती के अवसर पर ग्वालियर में आयोजित अभ्युदय मध्यप्रदेश ग्रोथ समिट में केंद्रीय गृह एवं सहकारिता मंत्री अमित शाह के मुख्य आतिथ्य और मुख्यमंत्री डॉ. मोहन यादव की उपस्थिति में दो लाख करोड़ रुपये से अधिक के निवेश प्रस्तावों का लोकार्पण और भूमिपूजन किया गया। राज्य सरकार के अनुसार, इन परियोजनाओं से प्रदेश में लाखों लोगों के लिए रोजगार और आय के नए अवसर सृजित होने की उम्मीद है। इस अवसर पर केंद्रीय गृह मंत्री अमित शाह ने स्वर्गीय अटल बिहारी वाजपेयी के योगदान को याद करते हुए उन्हें श्रद्धांजलि दी और मध्यप्रदेश सरकार के कार्यों की सराहना की। उन्होंने कहा कि राज्य सरकार ने एग्रीकल्चर, फूड प्रोसेसिंग, मिनरल्स, रिन्यूएबल एनर्जी, लॉजिस्टिक्स, टेक्स्टाइल, फार्मा, आईटी और टूरिज्म जैसे क्षेत्रों में निवेश को प्रभावी रूप से बढ़ावा दिया है।

अटल प्रदर्शनी- प्रदेश भाजपा कार्यालय

मुख्यमंत्री मोहन यादव ने प्रदेश भाजपा अध्यक्ष हेमंत खंडेलवाल और पार्टी के प्रदेश प्रभारी महेंद्र सिंह ने कल प्रदेश भाजपा कार्यालय में पूर्व प्रधानमंत्री अटल बिहारी वाजपेयी की 101वीं जयंती के मौके पर एक प्रदर्शनी का उद्घाटन किया।

मुख्यमंत्री मोहन यादव ने कहा, स्वर्गीय अटल बिहारी वाजपेयी के 101वें जन्म उत्सव पर पूरा देश उनके योगदान को याद कर रहा है।

ई-जीरो एफआईआर

पूर्व प्रधानमंत्री अटल बिहारी वाजपेयी के जन्म दिवस को 'सुशासन दिवस' के रूप में मनाए जाने की परंपरा के अनुरूप, मध्यप्रदेश पुलिस द्वारा प्रशासनिक सुशासन को सुदृढ़ करने के लिए ई-जीरो एफआईआर व्यवस्था शुरू की गई है। केंद्रीय गृह एवं सहकारिता मंत्री अमित शाह ने कल ग्वालियर में आयोजित अभ्युदय मध्यप्रदेश ग्रोथ समिट के दौरान इसका शुभारंभ किया। इस अवसर पर ई-जीरो एफआईआर की पहली प्रति माननीय मुख्यमंत्री डॉ. मोहन यादव को सौंपी गई। इसके साथ ही मध्यप्रदेश, दिल्ली के बाद देश का दूसरा राज्य बन गया है, जहाँ ई-जीरो एफआईआर प्रणाली को लागू किया गया है। यह पहल पुलिस को अपराधियों से एक कदम आगे रखने की दिशा में मील का पत्थर साबित होगी। इस अवसर पर मुख्यमंत्री डॉ. मोहन यादव ने कहा कि तकनीक का दुरुपयोग कर जनता की गाढ़ी कमाई लूटने वाले अपराधियों पर प्रभावी अंकुश लगेगा।

ग्वालियर-कार्यशाला

ग्वालियर में कल आयोजित हुई "मध्यप्रदेश अभ्युदय ग्रोथ समिट" में निर्यात को प्रोत्साहित करने, राज्य के उत्पादों को वैश्विक बाजार से जोड़ने तथा "एक जिला-एक उत्पाद" योजना पर कार्यशाला हुई। कार्यशाला में पद्मश्री डॉ. मिलिंद कांबले संस्थापक चेयरमैन डीआईसीसीआई ने सामाजिक रूप से समावेशी उद्यमिता, स्टार्ट-अप्स एवं एमएसएमई के सशक्तिकरण तथा निर्यात से रोजगार सृजन की संभावनाओं को रेखांकित

किया। एमपीआईडीसी के प्रबंध संचालक चन्द्रमौली शुक्ला ने मध्यप्रदेश को एक उभरते हुए औद्योगिक और निर्यात हब के रूप में स्थापित करने के लिये राज्य सरकार द्वारा किए जा रहे प्रयासों, बुनियादी ढांचे के विकास तथा निवेश अनुकूल नीतियों की जानकारी दी।

खेल महोत्सव

पूर्व प्रधानमंत्री भारत स्वर्गीय अटल बिहारी वाजपेई की जयंती पर कल बैतूल में सांसद खेल महोत्सव का समापन समारोह आयोजित किया गया। इस अवसर पर केंद्रीय राज्य मंत्री दुर्गादास उईके ने कहा कि अटल जी के विचारों और सपनों को साकार करने के संकल्प के साथ प्रधानमंत्री श्री मोदी देश को सुशासन और विकास के पथ पर आगे बढ़ा रहे हैं। उन्होंने कहा कि स्वर्गीय अटल बिहारी वाजपेई का योगदान अनुपम और अद्वितीय है।

ग्वालियर गौरव दिवस

संगीत की नगरी ग्वालियर में जन्मे भारत रत्न पूर्व प्रधानमंत्री अटल बिहारी वाजपेयी की जयंती ग्वालियर में गौरव दिवस के रूप में मनाई गई। जिले के प्रभारी एवं जल संसाधन मंत्री तुलसीराम सिलावट ने ग्वालियर गौरव दिवस के उपलक्ष्य में आयोजित समारोह का शुभारंभ किया। ऊर्जा मंत्री प्रद्युम्न सिंह तोमर सहित अन्य जनप्रतिनिधियों द्वारा अटल जी के चित्र पर पुष्पांजलि अर्पित की।

मौसम

प्रदेश में कोहरे से कुछ राहत जरूर मिली है, लेकिन सर्दी का सितम लगातार बढ़ता जा रहा है। प्रदेश के 25 जिलों में न्यूनतम तापमान 10 डिग्री सेल्सियस से भी कम रहा। मौसम विभाग के अनुसार, आने वाले दिनों में ठंड और तेज होने की संभावना है और न्यूनतम तापमान में 2 से 3 डिग्री तक की और गिरावट आ सकती है।

- भोपाल क्षेत्रीय परिवहन कार्यालय में सेकंड हैंड वाहनों के क्रय-विक्रय से जुड़े कारोबारियों की एक महत्वपूर्ण बैठक आयोजित की गई। परिवहन आयुक्त के निदेशों के तहत बुलाई गई, इस बैठक में स्पष्ट किया गया कि अब पुराने वाहनों का कारोबार करने वाले व्यवसायियों को ट्रेड सर्टिफिकेट लेना अनिवार्य होगा।
- झाबुआ में मध्य प्रदेश जन अभियान परिषद द्वारा जिले की नवांकुर संस्थाओं की जिला स्तरीय त्रैमासिक समीक्षा बैठक आयोजित की गई।
- डिंडोरी में कल जिला व्यापार एवं उद्योग केंद्र द्वारा ग्रामीण स्वरोजगार प्रशिक्षण संस्थान परिसर में स्वरोजगार मेले का आयोजन किया गया। मेले के माध्यम से युवाओं एवं नागरिकों को आत्मनिर्भर बनाने की दिशा में महत्वपूर्ण पहल की गई।
- गुना जिले में शांति, सद्भाव और मानवता को प्रेम का संदेश देने वाले प्रभु यीशु मसीह का जन्मोत्सव कल पूरी श्रद्धा और उल्लास के साथ मनाया गया। क्रिसमस के इस पावन अवसर पर जिले के तमाम गिरजाघर रंग-बिरंगी रोशनियों और आकर्षक सजावट से सराबोर नजर आए।
- आगरमालवा पुलिस की साइबर सेल टीम ने आधुनिक तकनीक और सतर्क पुलिसिंग की मदद से विभिन्न क्षेत्रों से गुप्त हुए कुल 50 मोबाइल फोन ट्रेस किए हैं।
- वही सतना में खेल महोत्सव 2025 के समापन समारोह में कल ओलंपिक पदक विजेता साइना नेहवाल कार्यक्रम की मुख्य अतिथि रही। सांसद खेल महोत्सव के फाइनल में विजेता एवं उपविजेता टीम के खिलाड़ियों को पुरस्कार वितरण किया।
- खंडवा में भी युवाओं को खेलों से जोड़ने और स्वस्थ भारत के संकल्प को सशक्त बनाने के उद्देश्य से आयोजित सांसद खेल महोत्सव का खंडवा में भव्य और गरिमामय समापन हुआ।

न्यूज फॉर हिन्दी वैब .

(1) अभ्युदय मध्यप्रदेश ग्रोथ समिट

पूर्व प्रधानमंत्री भारत रत्न अटल बिहारी वाजपेयी की 101वीं जयंती के अवसर पर ग्वालियर में आयोजित अभ्युदय मध्यप्रदेश ग्रोथ समिट में केंद्रीय गृह एवं सहकारिता मंत्री अमित शाह के मुख्य आतिथ्य और मुख्यमंत्री डॉ. मोहन यादव की उपस्थिति में दो लाख करोड़ रुपये से अधिक के निवेश प्रस्तावों का लोकार्पण और भूमिपूजन किया गया। राज्य सरकार के अनुसार, इन परियोजनाओं से प्रदेश में लाखों लोगों के लिए रोजगार और आय के नए अवसर सृजित होने की उम्मीद है। इस अवसर पर केंद्रीय गृह मंत्री अमित शाह ने स्वर्गीय अटल बिहारी वाजपेयी के योगदान को याद करते हुए उन्हें श्रद्धांजलि दी और मध्यप्रदेश सरकार के कार्यों की सराहना की। उन्होंने कहा कि राज्य सरकार ने एग्रीकल्चर, फूड प्रोसेसिंग, मिनरल्स, रिन्यूएबल एनर्जी, लॉजिस्टिक्स, टेक्स्टाइल, फार्मा, आईटी और टूरिज्म जैसे क्षेत्रों में निवेश को प्रभावी रूप से बढ़ावा दिया है।

(2) अटल प्रदर्शनी- प्रदेश भाजपा कार्यालय

मुख्यमंत्री मोहन यादव ने प्रदेश भाजपा अध्यक्ष हेमंत खंडेलवाल और पार्टी के प्रदेश प्रभारी महेंद्र सिंह ने कल प्रदेश भाजपा कार्यालय में पूर्व प्रधानमंत्री अटल बिहारी वाजपेयी की 101वीं जयंती के मौके पर एक प्रदर्शनी का उद्घाटन किया।

मुख्यमंत्री मोहन यादव ने कहा, स्वर्गीय अटल बिहारी वाजपेयी के 101वें जन्म उत्सव पर पूरा देश उनके योगदान को याद कर रहा है।
बाइट-मुख्यमंत्री

(3) ई-जीरो एफआईआर

पूर्व प्रधानमंत्री अटल बिहारी वाजपेयी के जन्म दिवस को 'सुशासन दिवस' के रूप में मनाए जाने की परंपरा के अनुरूप, मध्यप्रदेश पुलिस द्वारा प्रशासनिक सुशासन को सुदृढ़ करने के लिए ई-जीरो एफआईआर व्यवस्था शुरू की गई है। केंद्रीय गृह एवं सहकारिता मंत्री अमित शाह ने कल ग्वालियर में आयोजित अभ्युदय मध्यप्रदेश ग्रोथ समिट के दौरान इसका शुभारंभ किया। इस अवसर पर ई-जीरो एफआईआर की पहली प्रति माननीय मुख्यमंत्री डॉ. मोहन यादव को सौंपी गई। इसके साथ ही मध्यप्रदेश, दिल्ली के बाद देश का दूसरा राज्य बन गया है, जहाँ ई-जीरो एफआईआर प्रणाली को लागू किया गया है। यह पहल पुलिस को अपराधियों से एक कदम आगे रखने की दिशा में मील का पत्थर साबित होगी। इस अवसर पर मुख्यमंत्री डॉ. मोहन यादव ने कहा कि तकनीक का दुरुपयोग कर जनता की गाढ़ी कमाई लूटने वाले अपराधियों पर प्रभावी अंकुश लगेगा।

(4) ग्वालियर-कार्यशाला

ग्वालियर में कल आयोजित हुई "मध्यप्रदेश अभ्युदय ग्रोथ समिट" में निर्यात को प्रोत्साहित करने, राज्य के उत्पादों को वैश्विक बाजार से जोड़ने तथा "एक जिला-एक उत्पाद" योजना पर कार्यशाला हुई। कार्यशाला में पद्मश्री डॉ. मिलिंद कांबले संस्थापक चेयरमैन डीआईसीसीआई ने सामाजिक रूप से समावेशी उद्यमिता, स्टार्ट-अप्स एवं एमएसएमई के सशक्तिकरण तथा निर्यात से रोजगार सृजन की संभावनाओं को रेखांकित किया। एमपीआईडीसी के प्रबंध संचालक चन्द्रमौली शुक्ला ने मध्यप्रदेश को एक उभरते हुए औद्योगिक और निर्यात हब के रूप में स्थापित करने के लिये राज्य सरकार द्वारा किए जा रहे प्रयासों, बुनियादी ढांचे के विकास तथा निवेश अनुकूल नीतियों की जानकारी दी।

(5) सांसद खेल महोत्सव समापन

पूर्व प्रधानमंत्री भारत स्वर्गीय अटल बिहारी वाजपेयी की जयंती पर कल बैतूल में सांसद खेल महोत्सव का समापन समारोह आयोजित किया गया। इस अवसर पर केंद्रीय राज्य मंत्री दुर्गादास उईके ने कहा कि अटल जी के विचारों और सपनों को साकार करने के संकल्प के साथ प्रधानमंत्री श्री मोदी देश को सुशासन और विकास के पथ पर आगे बढ़ा रहे हैं। उन्होंने कहा कि स्वर्गीय अटल बिहारी वाजपेयी का योगदान अनुपम और अद्वितीय है।

(6) ग्वालियर गौरव दिवस

संगीत की नगरी ग्वालियर में जन्मे भारत रत्न पूर्व प्रधानमंत्री अटल बिहारी वाजपेयी की जयंती ग्वालियर में गौरव दिवस के रूप में मनाई गई। जिले के प्रभारी एवं जल संसाधन मंत्री तुलसीराम सिलावट ने ग्वालियर गौरव दिवस के उपलक्ष्य में आयोजित समारोह का शुभारंभ किया। ऊर्जा मंत्री प्रद्युम्न सिंह तोमर सहित अन्य जनप्रतिनिधियों द्वारा अटल जी के चित्र पर पुष्पांजलि अर्पित की।

(7) मौसम

प्रदेश में कोहरे से कुछ राहत जरूर मिली है, लेकिन सर्दी का सितम लगातार बढ़ता जा रहा है। प्रदेश के 25 जिलों में न्यूनतम तापमान 10 डिग्री सेल्सियस से भी कम रहा। मौसम विभाग के अनुसार, आने वाले दिनों में ठंड और तेज होने की संभावना है और न्यूनतम तापमान में 2 से 3 डिग्री तक की और गिरावट आ सकती है।

.....